

മധുരമായ കുട്ടികളെ- സേവനത്തിന്റെ പുതിയ പുതിയ യുക്തികൾ കണ്ടെത്തു. ഭാരതത്തെ ദേവീക സ്വരാജ്യമാക്കുന്നതിന് ബാബയുടെ പൂർണ്ണ സഹായികളാകൂ.

ചോദ്യം- ബാബ കുട്ടികൾക്ക് ഏതൊരു സ്മൃതി ഉണർത്തിത്തന്ന ഒരു പ്രതീക്ഷ വെയ്ക്കുന്നു?

ഉത്തരം- ബാബ സ്മൃതി ഉണർത്തിത്തരുന്നു- കുട്ടികളെ, നിങ്ങൾ കല്പ കല്പം മായാജീത് ജഗത് ജീത് ആയവരാണ്. നിങ്ങൾ മാതാ പിതാവിന്റെ സിംഹാസനത്തിൽ സ്ഥാനം നേടിയവരാണ്, അതിനാൽ ഇപ്പോൾ മായയുടെ കൊടുങ്കാറ്റിനെ ഭയക്കരുത്. ഒരിക്കലും മായക്ക് വശപ്പെട്ട് കുലത്തിന്റെ പേര് കളങ്കപ്പെടുത്തുന്നവരാകരുത്. പ്രിയപ്പെട്ട കുട്ടികളെ, ഈ അപ്പൊപ്പന്റെ താടിക്ക് ബഹുമാനം കൊടുക്കണം. ബാബയുടെ പേര് മോശമാകുന്ന രീതിയിലുള്ള ഒരു കാര്യവും ചെയ്യരുത്. നിങ്ങൾ യോഗബലത്തിലൂടെ വികാരങ്ങളെയില്ലാതാക്കുന്നു, ബാബയ്ക്ക് സമാനം നിരാകാരി, നിരഹകാരിയാകൂ.

ഗീതം- പ്രതിജ്ഞയെടുത്ത് വാതിൽക്കൽ വന്നിരിക്കുന്നു....

ഓം ശാന്തി. മധുര മധുരമായ സിക്കിലധേ കുട്ടികൾ നല്ല രീതിയിൽ മനസ്സിലാക്കി, പരിധിയില്ലാത്ത അച്ഛനിലൂടെ കുട്ടികൾക്ക് തീർച്ചയായും സ്നേഹം ലഭിക്കുന്നുണ്ട്. പരിധിയുള്ള ലൗകിക അച്ഛൻ തന്റെ രചനയെ സ്നേഹിക്കുന്നു, നല്ല രീതിയിൽ സംരക്ഷിക്കുന്നു. തന്റെ കുലത്തിന്റെ അഭിവൃദ്ധിക്ക് വേണ്ടി അവരുടെ സേവനം ചെയ്യുന്നു. ഭക്തി മാർഗ്ഗത്തിലും പരിധിയില്ലാത്ത അച്ഛനെ സർവ്വരും ഓർമ്മിക്കുന്നു. തീർച്ചയായും ബാബയെ മിലനം ചെയ്യണം. ഇവിടെ ബാബ പറയുന്നു- ഞാൻ നിങ്ങളുടെ അച്ഛനാണ്, ടീച്ചറാണ് അർത്ഥം നാടകത്തിന്റെ ആദി മദ്ധ്യ അന്ത്യത്തിന്റെ അറിവ് നല്കുന്നവനാണ്. ഇതിനെ തന്നെയാണ് ജ്ഞാനം എന്നു പറയുന്നത്. ബാക്കി ശാസ്ത്രങ്ങളിലുള്ളത് ഭക്തി മാർഗ്ഗത്തിന്റെ ജ്ഞാനമാണ്. അതിലൂടെ മുക്തി ജീവൻമുക്തിയൊന്നും ലഭിക്കില്ല. ബാബ പറയുന്നു സർവ്വരുടെയും മുക്തി ജീവൻമുക്തി ദാതാവ് ഞാനാണ്. എനിക്ക് തന്നെ മുക്തി ജീവൻമുക്തി നല്കുന്നതിന് വരേണ്ടിയിരിക്കുന്നു. അതിനാൽ കല്പ കല്പം, കല്പത്തിന്റെ സംഗമത്തിൽ എനിക്ക് തന്നെ വരേണ്ടി വരുന്നു. ഡ്രാമയനുസരിച്ച് 5 വികാരങ്ങളാകുന്ന മായ നിങ്ങളെ ദുഃഖിയാക്കുന്നു. നിങ്ങൾക്കറിയാം ഇപ്പോൾ ദുഃഖത്തിന്റെ പർവ്വതം വീഴണം. വിനാശമുണ്ടാകണം. അതേ സമയത്ത് രക്തരൂക്ഷിതമായ കളികളുടെ പാർട്ടും ഉണ്ടാകണം. എത്രമാത്രം രക്തത്തിന്റെ നദികൾ ഒഴുകും, പിന്നെ സത്യയുഗത്തിൽ നെയ്തിന്റെ നദികൾ ഒഴുകും. രക്തത്തിന്റെ നദികൾ ഒഴുകുമ്പോൾ ആ സമയത്ത് നിലവിളിയുണ്ടാകുന്നു. വളരെ ദുഃഖിയായി തീരും. ഇപ്പോൾ കുട്ടികൾ നല്ല രീതിയിൽ ബാബയുടെ സേവനത്തെ വർദ്ധിപ്പിക്കണം. നിങ്ങൾ സഹയോഗികളിലൂടെ തന്നെയാണ് ഭാരതം സ്വർഗ്ഗമാകുന്നത്. നിങ്ങൾക്കറിയാം നമ്മൾ സിക്കിലധേ ബ്രാഹ്മണകുല ഭൂഷണരായ കുട്ടികൾ ഭാരതത്തെ വീണ്ടും ദേവീക സ്വരാജ്യമാക്കുന്നു. ബാബയിലൂടെ ദേവീക സ്വരാജ്യത്തിന്റെ സമ്പത്തടക്കം. ബാബ പറയുന്നു- കുട്ടികളെ, സേവനത്തിന്റെ യുക്തികൾ കണ്ടെത്തു. ബാബയുടെയും ബുദ്ധി പ്രവർത്തിക്കുന്നു. ഇതിനെ തന്നെയാണ് സ്വദർശന ചക്രം എന്നു പറയുന്നത്. ഇത് വളരെ നല്ല വസ്തുവാണ്, ഇതിലൂടെ നിങ്ങൾ കുട്ടികൾ വളരെ നല്ല സേവനം ചെയ്യാൻ സാധിക്കും. ഈ രാജധാനി സ്ഥാപിക്കുന്നതിൽ അഥവാ ഭാരതത്തെ രാവണ രാജ്യത്തിൽ നിന്ന് മാറ്റി രാമരാജ്യമാക്കുന്നതിൽ യാതൊരു ചിലവുമില്ല. നിങ്ങൾ അഹിംസകരാണ്. സർവ്വ ഗുണ സമ്പന്നർ, 16 കലാ സമ്പൂർണ്ണർ, സമ്പൂർണ്ണ നിർവ്വികാരി, അഹിംസ പരമോധർമ്മം... എന്നീ ഗുണങ്ങളുള്ളവരായി തീരുന്നു.

നിങ്ങൾ പറയുന്നു നമുക്ക് ബാബയുടെ സഹയോഗിയായി ഭാരതത്തെ വ്യക്തമാനമാക്കണം. കല്പ കല്പം ഇതേ സേവനം ചെയ്തു കൊണ്ടിരിക്കുന്നു. ഇപ്പോൾ നമ്മൾ ഈശ്വരീയ സേവനത്തിലാണ്. ഈശ്വരീയ വിദ്യാർത്ഥികളാണ്, ഈശ്വരീയ സന്താനങ്ങളുമാണ്. നമ്മുടെ മേൽ വളരെ വലിയ ഉത്തരവാദിത്വമാണ് ഉള്ളത്. കുട്ടികളായി മാറുന്നവരുടെ മേൽ വലിയ ഉത്തരവാദിത്വമാണുള്ളത്. ബാബ പറയുന്നു ശ്രദ്ധയോടെയിരിക്കണം, അശ്രദ്ധയൊന്നും കാണിക്കരുത്. ബാബ വ്യത്യസ്ത രീതിയിലുള്ള സേവനത്തെ കുറിച്ച് പറഞ്ഞുതരുന്നു, ഏത് രീതിയിൽ ഭാരതവാസികൾക്ക് പരിധിയില്ലാത്ത അച്ഛനിൽ നിന്നും സമ്പത്തടക്കം നമ്മുടെ മാർഗ്ഗം കേൾപ്പിക്കാം. മനസ്സിലാക്കി തരുന്നു- ഈ സമ്പത്ത് 21 ജന്മം സത്യയുഗത്തിന്റെ ജന്മസിദ്ധ അധികാരമാണ്. സത്യയുഗീ ദേവീക സ്വരാജ്യം നിങ്ങളുടെ ജന്മസിദ്ധ അധികാരമാണ്. ബാബ സ്വർഗ്ഗം സ്ഥാപിക്കുന്നവനാണ്. ഇവിടെയാണ് പുരുഷാർത്ഥം ചെയ്യേണ്ടത്. അല്ലാതെ സത്യയുഗത്തിലല്ല ചെയ്യേണ്ടത്. സർവ്വ കുട്ടികൾക്കും വേണ്ടി ബാബ മനസ്സിലാക്കി തരുന്നു. ഈ ചക്രം സ്വദർശന ചക്രമാണ്, ഇത് ഇരുവിന്റെ ഷീറ്റിൽ വലുതായി ഉണ്ടാക്കി വലിയ വലിയ സ്ഥാനങ്ങളിൽ വെയ്ക്കൂ. താഴെ എല്ലാം

എഴുതിയിട്ടുണ്ടാകണം. കാണുന്നവർ മനസ്സിലാക്കണം ഇത് ശരിയായ കാര്യമാണ് എന്ന്. സമയം അടുത്തു കൊണ്ടിരിക്കുന്നു. മനുഷ്യർക്ക് ഉള്ളിൽ അറിയാം സത്യയുഗം അടുത്തുവെന്ന്. സമയത്തിനനുസരിച്ച് കുട്ടികൾക്ക് സേവനത്തിന് വേണ്ടി നിർദ്ദേശങ്ങൾ നൽകി കൊണ്ടിരിക്കുന്നു. ഇങ്ങനെ ചെയ്യൂ എങ്കിൽ സേവനം വർദ്ധിക്കും. ഓരോരുത്തരും തന്റെ വീട്ടിൽ ബോർഡ് വെയ്ക്കൂ. ശിവബാബയുടെ ചിത്രവുമുണ്ടായിരിക്കണം, ഇതാണ് ഗീതയുടെ ഭഗവാൻ. എഴുതണം ദേവീക സ്വരാജ്യം നിങ്ങളുടെ ജന്മ സിദ്ധ അധികാരമാണ് എന്ന്. ഓരോരുത്തരും അവരുടെ വീട്ടിൽ ബോർഡ് വെയ്ക്കൂ. നിങ്ങൾ ജ്ഞാന ഗംഗകളല്ലേ. ബോർഡ് കണ്ട് നിറയേ പേർ വരും. അവർക്ക് മനസ്സിലാക്കി കൊടുക്കണം. നിങ്ങൾ ആത്മാക്കളുടെ അച്ഛൻ നിരാകാരനാണ്. നിങ്ങൾ ഭായി ഭായിയാണ്. നമ്മൾ ആ ബാബയിൽ നിന്നും സമ്പത്ത് എടുത്തു കൊണ്ടിരിക്കുന്നു. പോകുന്നോറും ഭഗവാൻ വന്നിരിക്കുന്നു എന്ന് സർവ്വരും മനസ്സിലാക്കും. പേര് ബ്രഹ്മാകുമാർ കുമാരി എന്നാണ്. ശിവബാബയുടെയും പേരുണ്ട്. ഇനി മനുഷ്യർ മനസ്സിലാക്കും രാജധാനി തീർച്ചയായും സ്ഥാപിക്കപ്പെടും എന്ന്. യജ്ഞത്തിൽ വിഘ്നമുണ്ടാകുന്നു കാരണം രാജാ റാണിയായി ആരും തന്നെയില്ല. പ്രജകൾ പ്രജകളെ ഭരിക്കുന്ന രാജ്യമാണ്. മറ്റുള്ളവർക്ക് മനസ്സിലാക്കി കൊടുക്കുമ്പോൾ അവർ ബ്രഹ്മാകുമാരിമാരുടെ ഭാഗത്ത് വന്നാലും പ്രശ്നം ഉണ്ടാകുന്നു. സർവ്വ ധർമ്മങ്ങളും ചേർന്ന് ഒന്നാകണം എന്ന് മനസ്സിലാക്കുന്നുണ്ട്. ഇപ്പോൾ വ്യത്യസ്തമായ ധർമ്മങ്ങൾ എല്ലാം എങ്ങനെ ഒന്നാകും. സ്വയം പറയുന്നു ഞങ്ങൾ ഒരു ധർമ്മത്തെയും അംഗീകരിക്കുന്നില്ല എന്ന്. തന്റെ ധർമ്മത്തെ മറക്കുക എന്നതും ഡ്രാമയാണ്. മറ്റ് ധർമ്മങ്ങൾ സ്ഥാപിക്കപ്പെടുമ്പോൾ ദേവീ ദേവതാ ധർമ്മം പ്രായേണ ലോപിക്കുന്നു അതിനാൽ സർവ്വരും സ്വയത്തെ ഹിന്ദുവെന്ന് പറയുന്നു. ദേവതാ ധർമ്മം ലോപിച്ചു, അതിനാൽ ബാബ പറയുന്നു വീണ്ടും ഞാൻ ദേവീ ദേവതാ ധർമ്മം സ്ഥാപിക്കാൻ വേണ്ടി വന്നിരിക്കുന്നു. അനേക ധർമ്മങ്ങളുടെ വിനാശവും മുന്നിൽ തന്നെയുണ്ട്. ബാക്കി ഇനി എത്ര സമയമുണ്ട്. ആപത്തുകളും വരണം. മനുഷ്യർ പറയുന്നു- സത്യയുഗം വരാൻ ലക്ഷ കണക്കിന് വർഷം ബാക്കിയുണ്ട് എന്ന്. നിങ്ങൾക്കറിയാം ഇന്ന് നരകത്തിലാണ്, നാളെ സ്വർഗ്ഗത്തിലേക്ക് പോകും. നമ്മൾ ആത്മാക്കൾ ഓടിക്കൊണ്ടിരിക്കുന്നു. ഇപ്പോൾ 84 ജന്മങ്ങൾ പൂർത്തിയായി. ദുഃഖത്തിന്റെ പാർട്ട് പൂർത്തിയായി. ബാബ, ഇതാ ഞാൻ വന്നു കഴിഞ്ഞു. ഇത് അന്തിമ ജന്മമാണ്. പ്രിയതമനായ ബാബ വന്നിരിക്കുന്നു. പറയുന്നു ഇപ്പോൾ പവിത്രമായ ലോകത്തിന്റെ അധികാരിയാകൂ എങ്കിൽ കൂടെ കൊണ്ടു പോകാം. യോഗത്തിലൂടെ യോഗ്യരായില്ലായെങ്കിൽ ശിക്ഷകൾ അനുഭവിക്കേണ്ടി വരും. പിന്നെ പദവിയും കുറയും. കാര്യം വളരെ സഹജമാണ്. പരിധിയില്ലാത്ത അച്ഛനിൽ നിന്നും പരിധിയില്ലാത്ത സുഖം ലഭിക്കുന്നു, അതിനാൽ പരിധിയില്ലാത്ത അച്ഛനെയും പരിധിയില്ലാത്ത സുഖത്തിന്റെ സമ്പത്തിനെയും ഓർമ്മിക്കണം. എത്ര വേണമെങ്കിലും ഓർമ്മിക്കൂ, എത്രത്തോളം ഓർമ്മിക്കുന്നുവോ അതിനനുസരിച്ച് പദവി ലഭിക്കും. 8 മണിക്കൂർ തീർച്ചയായും ഓർമ്മിക്കണം. പുരുഷാർത്ഥം ചെയ്യണം. കഴിഞ്ഞ കല്പത്തിലേക്ക് പോലെയാണ് കുട്ടികൾ പുരുഷാർത്ഥം ചെയ്യുന്നത്. ഇത് സാക്ഷിയായി കാണുന്നു- ഏറ്റവും പ്രിയപ്പെട്ട ബാബയിൽ നിന്നും സമ്പത്തെടുക്കുന്നതിന് ആർ എത്ര പുരുഷാർത്ഥം ചെയ്യുന്നുവെന്ന്. കല്പ കല്പം അവർ തന്നെ സമ്പത്ത് നേടുന്നതിന് അധികാരിയായി തീരും.

ബാബ സ്വർഗ്ഗത്തിലേക്ക് വേണ്ടി രാജയോഗം പഠിപ്പിച്ചു. ലൗകീക അച്ഛനും കുട്ടികളെ എത്ര സംരക്ഷിക്കുന്നു. പരിധിയില്ലാത്ത അച്ഛനും എത്ര സംരക്ഷിക്കേണ്ടി വരുന്നു. മായ വളരെ ശല്യപ്പെടുത്തുന്നു, രോഗിയാക്കുന്നു. പിന്നെ ബാബ വന്ന് മരുന്ന് നൽകുന്നു. ഇതാണ് സഞ്ജീവനി മരുന്ന്. അല്ലാതെ പർവ്വതത്തിൽ പോയി ഹനുമാൻ മരുന്ന് കൊണ്ടു വന്നിട്ടില്ല. കേവലം ബാബയെയും സമ്പത്തിനെയും ഓർമ്മിക്കണം. ബാബയെ ഓർമ്മിക്കാതെ സമ്പത്തിനെ ഓർമ്മിക്കാൻ സാധിക്കില്ല. ഇപ്പോൾ ഭക്തി മാർഗ്ഗം അർത്ഥം ബ്രഹ്മാവിന്റെ രാത്രി പൂർത്തിയാകുന്നു. പിന്നെ ബാബ വന്ന് പകൽ സ്ഥാപിക്കുന്നു. അര കല്പം ബ്രഹ്മാവിന്റെ ദിനം, അര കല്പം ബ്രഹ്മാവിന്റെ രാത്രി. ഘോര അന്ധകാരമല്ലേ. ഇടക്കിടെ പെൺകുട്ടികൾ മനസ്സിലാക്കി കൊടുക്കണം എങ്കിൽ ലൗകിക-പാർലൗകീക മാതാ പിതാവിനെ പ്രതൃക്ഷപ്പെടുത്താൻ സാധിക്കും. രചയിതാവായ അച്ഛന്റെ കർത്തവ്യമാണ്- സ്ത്രീയെയും കുട്ടികളെയും തന്റെ സഹയോഗിയാക്കുക എന്നത്. തന്റെ രചനയ്ക്കും മാർഗ്ഗം പറഞ്ഞു കൊടുക്കണം. കാമചിതയുടെ വ്യാപാരത്തിന് പകരം ജ്ഞാന ചിതയിലിരുത്തണം. ഈ ബോർഡ് വളരെ നല്ലതായിരിക്കും. ബാബയ്ക്ക് വളരെ ചിന്തയുണ്ട്. ബാബ നിരാകാരി, നിരഹങ്കാരിയുമാണ്. എങ്ങനെ കുട്ടികളെ പാലിക്കുന്നു. പറയാറുണ്ടല്ലോ- വഴിയിലൂടെ പോകവേ ബ്രാഹ്മണൻ കൂടുങ്ങി പോയി. ബ്രഹ്മാബാബയ്ക്ക് അറിയുകയേ ഇല്ലായിരുന്നു- ശിവബാബ പ്രവേശിക്കും, ഞാൻ ബ്രഹ്മാവായി പിന്നീട് ശ്രീ നാരായണനായി തീരും എന്ന്. എത്ര ഗ്ലാനി സഹിച്ചു. ബാബ പറയുന്നു- നിന്നേക്കാൾ കൂടുതൽ ഗ്ലാനി ചെയ്യുന്നത് എന്നെയാണ്. നിങ്ങളെ ഒന്നോ രണ്ടോ പേരാണ് ഗ്ലാനി ചെയ്യുന്നത്, എന്നെ കല്ലിലും മുളളിലും ഉണ്ടെന്ന് പറയുന്നു. എന്നെ എത്ര നിന്ദിച്ചു. രാജ്യ ഭാഗ്യം നേടണം, അതിന് ഗ്ലാനി കേൾക്കേണ്ടി വന്നുവെങ്കിൽ വലിയ കാര്യമല്ല. എന്നെ അര കല്പമായി

ഗ്ലാനി ചെയ്യുന്നു. ഇതും ഡ്രാമയുടെ കളി ഉണ്ടാക്കപ്പെട്ടിരിക്കുന്നു.

ബാബ പറയുന്നു- ഓമന കുട്ടികളെ, ഞാൻ ബ്രഹ്മാവിൽ വന്നിരിക്കുന്നു. ഇദ്ദേഹത്തിന്റെ താടിക്ക് അല്പം ബഹുമാനം കൊടുക്കൂ. ഇദ്ദേഹത്തെ ബഹുമാനിക്കുക അർത്ഥം ബാബയെ ബഹുമാനിക്കുക. ഇനി ഒരു കളങ്കവും ചാർത്തരുത്. വികാരങ്ങളെ യോഗബലത്തിലൂടെ ഇല്ലാതാക്കൂ. കല്പ കല്പം നിങ്ങൾ മായയുടെ മേൽ വിജയം നേടി ജഗത്ത്ജീത്ത് ആകുന്നു. പ്രജകളും സ്വർഗ്ഗത്തിന്റെ അധികാരിയായി തീരുന്നു. എന്നാൽ പുരുഷാർത്ഥം ചെയ്ത് മാതാ പിതാവിന്റെ സിംഹാസനത്തിലിരിക്കാൻ വിജയം നേടൂ. ഇതാണ് രാജയോഗം. ബാബയ്ക്കറിയാം ഈ മമ്മാ ബാബ ആദ്യത്തെ നമ്പരിലേക്ക് പോകുന്നു. മമ്മാ കുമാരിയാണ്, ഇദ്ദേഹം അഥർ കുമാരനാണ്. വീട്ടിൽ കുട്ടികൾ അങ്ങനെയുള്ളതെന്തെങ്കിലും ചെയ്യുമ്പോൾ അച്ഛൻ പറയാറില്ലേ- എന്റെ താടിയെയെങ്കിലും ബഹുമാനിക്കൂ എന്ന്. പേര് മോശമാക്കരുത്. നല്ല രീതിയിൽ ഓരോ വീട്ടിലും ബോർഡ് വയ്ക്കണം- വന്ന് പരിധിയില്ലാത്ത അച്ഛനിൽ നിന്നും സമ്പത്ത് നേടൂ. രാജാക്കൻമാർ, സന്യാസിമാർ അവസാനം ഉണരും. ഓരോ ദിനം തോറും നിങ്ങളും തീവ്രമായി കൊണ്ടിരിക്കുന്നു. ശക്തി ലഭിക്കുന്നു. കാണുന്നുണ്ട്- വിനാശം തൊട്ടു മുന്നിലുണ്ട്, തയ്യാറെടുപ്പുകൾ നടന്നു കൊണ്ടിരിക്കുന്നു. ഇതാണ് രൂദ്ര ജ്ഞാന യജ്ഞം. നമ്മൾ ബ്രാഹ്മണരാണ്. ബ്രാഹ്മണർ പിന്നെ ദേവതയായി തീരും. എത്ര മാത്രം പുരുഷാർത്ഥം ചെയ്യുന്നുവോ അത്രയും ഉയർന്ന പദവി ലഭിക്കും. ഓരോ ദിനം തോറും വളരെ സഹജമായി കൊണ്ടിരിക്കുന്നു. ബാബയുടെ രൂപത്തെ കുറിച്ചും മനസ്സിലാക്കി തന്നു. ബാബ നക്ഷത്രമാണ്. എന്നാൽ പുതിയവർ നല്ല രീതിയിൽ മനസ്സിലാക്കുന്നത് വരെ ആദ്യം ഇത് മനസ്സിലാക്കി കൊടുക്കരുത്. ഇത്രയും വലിയ രൂപമുണ്ടോ എന്ന് ചോദിച്ചാൽ അപ്പോൾ മനസ്സിലാക്കി കൊടുക്കണം. ഈ സാക്ഷാത്ക്കാരം നിറയേ പേർക്ക് ഉണ്ടാകുന്നു. എന്നാൽ അർത്ഥം മനസ്സിലാക്കുന്നില്ല. ആത്മാവ് തിളങ്ങുന്ന നക്ഷത്രമാണ്, അതേ പോലെയാണ് ബാബയും. ബാബയെയും പരമപിതാപരമാത്മാവ് എന്ന് പറയുന്നു. അപ്പോൾ പരമാത്മാവായി. ബാബ ഇദ്ദേഹത്തിൽ പ്രവേശിക്കുന്നു. വന്ന് അടുത്തിരിക്കുന്നു. ഗുരുവിന്റെയടുത്ത് ശിഷ്യൻ ഇരിക്കാറില്ലേ. ബാബ കുട്ടികളെ പഠിപ്പിക്കുന്നു. ശിവബാബയും തൊട്ടടുത്ത് ഇരിക്കുന്നു. ബാപ്ദാദ കംബയിന്റ് ആണ്. എന്നാൽ രഹസ്യം ഗുഹ്യമാണ്. മറ്റുള്ളവർ ചോദിക്കുമ്പോൾ മനസ്സിലാക്കി കൊടുക്കണം. ഇല്ലായെങ്കിൽ ബാബാ ബാബാ എന്ന് പറഞ്ഞു കൊണ്ടേയിരിക്കൂ. ബാബ സ്വർഗ്ഗത്തിലേക്ക് വേണ്ടി രാജയോഗം പഠിപ്പിക്കുന്നു. ഇതും കുട്ടികൾക്കറിയാം ഈ സമയം വരെ എന്തെല്ലാം കഴിഞ്ഞു പോയോ ഡ്രാമയാണ്. വിഘ്നങ്ങൾ തീർച്ചയായും ഉണ്ടാകും. കുട്ടികൾക്കും മായ ശക്തമായി കൊടുക്കാറ് കൊണ്ടു വരും. എന്നാൽ ബാബയുടെ കൈ ഉപേക്ഷിക്കരുത്. മായ മുതലയാണ്. നല്ല നല്ല കുട്ടികളെയും വിഴുങ്ങി കളയുന്നു. കല്പം മുമ്പും സംഭവിച്ചിരുന്നു. തീവ്രമായ വിശാല ബുദ്ധിയായ കുട്ടികൾ ഓരോ കാര്യവും മനസ്സിലാക്കുന്നു. വിചാര സാഗര മഥനം ചെയ്യും- ഞാൻ ഇങ്ങനെ ഇങ്ങനെ മറ്റുള്ളവർക്ക് മനസ്സിലാക്കി കൊടുക്കും, ദാനം ചെയ്യും. ബാബ ജ്ഞാനി യോഗിയാണ്. നിങ്ങളും ജ്ഞാനി യോഗിയാണ്. ബാബ പറയുന്നു ഞാൻ നക്ഷത്രമാണ്, എന്നിൽ ഈ പാർട്ട് അടങ്ങിയിരിക്കുന്നു. ഓരോ ആത്മാവിലും പാർട്ട് അടങ്ങിയിട്ടുണ്ട്. ഈ കാര്യങ്ങൾ സയൻസ് പഠിച്ചിട്ടുള്ളവർക്ക് മനസ്സിലാക്കാൻ സാധിക്കില്ല. ആത്മാവിലുള്ള പാർട്ട് ഒരിക്കലും ഇല്ലാതാകുന്നില്ല, ആത്മാവ് അവിനാശിയാണ്, അതിൽ അവിനാശി പാർട്ട് അടങ്ങിയിരിക്കുന്നു. ഇതിന് ഒരിക്കലും അന്ത്യം ഉണ്ടാകുന്നില്ല. അന്ത്യമില്ലായെങ്കിൽ ആദിയുമില്ല, ആവർത്തിച്ചു വരുന്നു. ഈ ഡ്രാമയുടെ രഹസ്യത്തെയും നിങ്ങൾ മനസ്സിലാക്കുന്നു. നിങ്ങൾ- അന്ധരുടെ ഊന്നു വടിയാണ്. അവർക്ക് മാർഗ്ഗം പറഞ്ഞു കൊടുക്കണം. ഇപ്പോൾ സർവ്വരുടെയും വാന പ്രസ്ഥ അവസ്ഥയാണ്. ശബ്ദത്തിൽ നിന്ന് ഉപരി പോകണം. ബാബ പറയുന്നു ഞാൻ സർവ്വരെയും കൊണ്ടു പോകും അതിനാൽ എത്രത്തോളം സാധിക്കുന്നുവോ ബാബയെ ഓർമ്മിക്കൂ എങ്കിൽ വികർമ്മം ഭസ്മമാകും. ഇതിനെയാണ് ആത്മീയ യാത്രയെന്ന് പറയുന്നത്. ബാബ പറയുന്നു- ഹേ, യാത്രക്കാരായ കുട്ടികളെ, ക്ഷീണിക്കരുത്. ബാബയെയും രചനയെയും ഓർമ്മിക്കണം. രചനയുടെ അധികാരിയാകണം. ഇത് വളരെ സഹജമാണ്. സദാ ശിവബാബയെ തന്നെ ഓർമ്മിച്ചു കൊണ്ടിരിക്കൂ. വണ്ടി ഓടിക്കുമ്പോഴും ബുദ്ധിയോഗം എവിടെയായിരിക്കണം? ബാബ തന്റെ ഉദാഹരണം കേൾപ്പിക്കുന്നു- ഞാൻ നാരായണന്റെ പുജ ചെയ്യാനിരിക്കുമ്പോൾ ബുദ്ധി വേറെ ഭാഗങ്ങളിൽ പോകുമായിരുന്നു. പിന്നെ സ്വയത്തെ ചാട്ടവാറടുത്ത് അടിക്കുമായിരുന്നു. ഇപ്പോഴും ബുദ്ധി ഓടുന്നു. പുരുഷാർത്ഥം ചെയ്ത് ചെയ്ത് ബാബയുടെ ഓർമ്മയിൽ ശരീരം വെടിയണം. കൃഷ്ണന്റെ ഓർമ്മയിൽ ശരീരം വിടുന്നതിന് മനുഷ്യർ പ്രയത്നിക്കുന്നു, കാരണം അങ്ങനെ ചെയ്താൽ കൃഷ്ണപുരിയിലെത്താം എന്നാണ് മനസ്സിലാക്കുന്നത്. എന്നാൽ കൃഷ്ണൻ സർവ്വരുടെയും അച്ഛനല്ല. അച്ഛൻ സർവ്വരുടെയും ഒന്നാണ്. സർവ്വരുടെയും സത്ഗതി ദാതാവായ രാമനായ ബാബ തന്നെയാണ് വന്ന് സർവ്വരുടെയും സത്ഗതി ചെയ്യുന്നത്. മുക്തി സർവ്വർക്കും ലഭിക്കുന്നു, പിന്നെ ആരെല്ലാം വരുന്നുവോ അവർ തീർച്ചയായും സുഖം കാണണം. പുതിയ ആത്മാക്കൾ മുകളിൽ നിന്നും വരുമ്പോൾ അവർക്ക് കൂടുതൽ മഹിമ ലഭിക്കുന്നു. ആരിൽ പ്രവേശിച്ചാലും അവരുടെ പേര് പ്രശസ്തമാകുന്നു. കുട്ടികളാകുന്ന നിങ്ങൾക്കറിയാം രാജധാനി സ്ഥാപിതമായി കൊണ്ടിരിക്കുന്നു. നമ്മൾ ദേവീ

ദേവതമാരായി കൊണ്ടിരിക്കുന്നു. കേവലം നിങ്ങൾ ബ്രാഹ്മണർ മാത്രം സംഗമയുഗത്തിലാണ്, ബാക്കി സർവ്വരും കലിയുഗത്തിലും. ഇവിടെ വരുന്നവർ ഇത് കലിയുഗത്തിന്റെ അന്ത്യമാണെന്ന് അംഗീകരിക്കും. ലോകം പരിവർത്തനപ്പെട്ടു കൊണ്ടിരിക്കുന്നു. അതിനാലാണ് ഈ മഹാഭാരത യുദ്ധം. നിങ്ങളിലൂടെ സർവ്വർക്കും ജ്ഞാനം ലഭിക്കുന്നു. മാതാക്കൾക്ക് ലിഫ്റ്റ് നൽകുന്നതിന് ബാബ വരുന്നു കാരണം മാതാക്കളുടെ മേൽ വളരെ അത്യാചാരം നടക്കുന്നു. ശരി.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവുംമായ ബാപ്തദാസ്യുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1. ഏറ്റവും പ്രിയപ്പെട്ട ബാബയെ ഓർമ്മിക്കുന്നതിനുള്ള പുരുഷാർത്ഥം ആർ എത്രത്തോളം ചെയ്യുന്നു, ഇത് സാക്ഷിയായി കണ്ട് സ്വയം 8 മണിക്കൂർ ബാബയുടെ ഓർമ്മയിലിരിക്കുന്നതിന് അഭ്യസിക്കണം.
2. ബാബയ്ക്ക് സമാനം ജ്ഞാനി യോഗിയായി വിചാര സാഗര മഥനം ചെയ്ത് ജ്ഞാന ദാനം ചെയ്യണം. അന്ധരുടെ ഊന്നുവടിയാകണം.

വരദാനം- അല്പകാലത്തെ സംസ്ക്കാരങ്ങളെ അനാദി സംസ്ക്കാരങ്ങളിൽ നിന്നും പരിവർത്തനം ചെയ്യുന്ന വരദാനി മഹാദാനിയായി ഭവിക്കട്ടെ.

അല്പകാലത്തെ സംസ്ക്കാരങ്ങൾ ആഗ്രഹമില്ലായെങ്കിലും ഏതൊന്നാണോ വാക്കിലും കർമ്മത്തിലും വരുന്നത്, അതിനാൽ പറയുന്നു എന്റെ ഭാവം ഇങ്ങനെയായിരുന്നില്ല, എന്റെ ലക്ഷ്യമിതായിരുന്നില്ല എന്നാൽ സംഭവിച്ചു. ചിലർ പറയുന്നു ഞാൻ ക്രോധിച്ചില്ല എന്നാൽ എന്റെ സംസാരം ഇങ്ങനെയാണ്.... ഈ അല്പകാല സംസ്ക്കാരവും ശക്തിശാലിയാക്കുന്നു. ഇപ്പോൾ ഈ സംസ്ക്കാരങ്ങളെ അനാദി സംസ്ക്കാരങ്ങളിൽ നിന്നും പരിവർത്തനം ചെയ്യൂ. ആത്മാവിന്റെ അനാദി സ്വതസിദ്ധമായ സംസ്ക്കാരം സദാ സമ്പന്നതയാണ്, സദാ വരദാനി, മഹാദാനിയാണ്.

സ്ലോഗൻ- പരിതസ്ഥിതിയാകുന്ന പർവ്വതത്തെ പറക്കുന്ന കലയുടെ പുരുഷാർത്ഥത്തിലൂടെ മറികടക്കുക തന്നെയാണ് പറക്കുന്ന യോഗിയാകുക.